

Prof Dr S J Emmanuel
President – Global Tamil Forum
Sandweg, 4
48720 Rosendahl-Darfeld
Germany
+1 917 512 2992
emmanuel@globaltamilforum.org

18 மே 2009 வரையான வன்னிப் படுகொலைகளை நினைவு கூருதல்

1. முதலாண்டு நினைவு : மறக்க முடியாத நினைவுகளும் பதில் அளிக்கப்படாத சவால்களும்.

என் அன்புக்குரிய சகோதர சகோதரிகளே!

தமிழ் மக்களுக்கு எதிராகவும் வன்னியில் இருந்த அவர்களுடைய தலைமைத்துவத்திற்கு எதிராகவும், கொடூரமான குற்றங்கள் கொலைகள் இழைக்கப்பட்டு ஓராண்டு நிறைவடைகின்றது. சிறீலங்காவில் இன்னும் உயிர்தப்பி வாழும் தமிழர்களும், உலகெங்கும் பரந்து வாழும் ஏனைய தமிழர்களும், எந்த சக்தியாலோ அல்லது காலத்தினாலோ வரலாற்றிலிருந்து அழிக்க முடியாத மிகப் பயங்கரமான துக்ககரமான நினைவுகளால் நிறைந்து போயுள்ளோம்.

போராளிகளினதும், பாதிக்கப்பட்டவர்களினதும் வீர உணர்வும், உறுதியான மனமும், அவர்கள் எந்த உண்மை, நீதி, சுதந்திரம் என்ற விழுமியங்களிற்காக இறந்தார்களோ, அவை எங்களிலும் எமது இலட்சியம் எட்டப்படும் வரை நிச்சயம் வாழ்ந்து கொண்டேயிருக்கும்.

அவர்களுடைய ஆன்மீக சக்தி எமது அர்ப்பணத்தைப் பலப்படுத்தும். நீதிக்கும் சுதந்திரத்திற்குமான போராட்டத்தில் எம்மை அர்ப்பணிப்பதற்காக மட்டுமல்ல, மக்களுக்கு எதிராக மிருகத்தனமான போர் குற்றமிளைத்த குற்றவாளிகளை நீதியின் முன் நிறுத்துவதற்காக மட்டுமல்ல, தமிழ் மக்களுக்கும், அவர்களது தாயகத்திற்கும் எதிரான சீறிலாங்கா அரசாங்கத்தின நகர்வுகளை இனங்கண்டு அதில் நேர்மையான முயற்சிகளை மாத்திரம் வேறுபடுத்தி உய்த்துணர்ந்து கொள்ளுவதற்காகவும் ஆகும்.

2. ஒரு வருடமான நிலையிலும் அவலங்கள் தொடர்கின்றன...

2009 மே 18ற்கு முன்னதான சில மாதங்களிலே பல்லாயிரக்கணக்கான பொதுமக்களை சீறிலங்கா பாதுகாப்புப் படையினர் படுகொலை செய்தனர். இராயன ஆயுதங்கள் முதலாகப் பயன்படுத்தி வெள்ளைக் கொடியோடு சரணடைய வந்தவர்களைக் கூட படு கொலை செய்தனர். அரசாங்கம் மே 19ம் திகதி போர் முடிந்துவிட்டதாக உத்தியோக பூர்வமாக அறிவித்து வெற்றிக் கொண்டாட்டங்களை இன்றுவரை தொடர்கின்ற நிலையில் பாதிக்கப்பட்டவர்களுக்கு இன்று என்ன நடக்கின்றது என்பது மிக அதிர்ச்சி தருவதும் வெட்கத்திற்குரியதும் ஆகும்.

அ) முதியோர், சிறுவர் உட்பட மூன்று லட்சத்திற்கும் அதிகமான தமிழ் பொதுமக்களை அரசாங்கம் சர்வதேச நிறுவனங்களினதோ, தொடர்புசாதனங்களினதோ தொடர்புகள் உதவிகளின்றி, கிறலரின் கொடூர சிறைப்பசாலைகளைப் போன்ற தடுப்பு முகாம்களில் அடைத்து வைத்தது. ஏழு மாதங்களின் பின்பு அவர்களில் மூன்றில் இரண்டு பகுதியினரை வெளியேற

Australia

Belgium

Canada

Denmark

France

Germany

India

Italy

Malaysia

Mauritius

Netherlands

New Zealand

Norway

South Africa


Sri Lanka

Sweden

Switzerland

United Kingdom

USA



விட்டது. ஒரு விதமான புனர் நிர்மாணம் செய்யாது, மரங்களின் கீழும், உறவினர், நண்பர்கள் வீடுகளிலும் தங்களுடைய இருப்பிடங்களைத் தேடிக் கொள்ளுமாறு அந்தரிக்க விட்டது.

ஆ) ஒரு லட்சம் அளவான மக்கள் இன்னும் வசதியற்ற முகாம்களில் தான் வாழுகின்றனர். பதினெராயிரம் இளைஞர்கள் ஐ.நா. நிறுவன அல்லது செஞ்சிலுவை அவதானிப்பாளர்களின் தொடர்புகளின்றி இராணுவத்தின் பொறுப்பில் தடுத்து வைக்கப்பட்டுள்ளனர்.

இ) உயிர் தப்பி வாழும் பெற்றோர்களாலும், உறவினர்களாலும், மக்களாலும் வணங்கப்பட்டு வந்த மடிந்த போராளிகளின் துயிலுமில்லங்கள் அனாகரிகமான முறையில் இராணுவத்தினரால் தகர்த்தழிக்கப்படுகின்றன. சாதாரணமாக நாகரீகமடைந்த உலகில் போர் சமாதிகள் ஆலயங்களுக்கும், தோவாலயங்களுக்கும் அடுத்ததாக மதிக்கப்படுபவை. ஆனால் சீரலாங்காவிலோ அத்தகைய விழுமியங்கள் இனவெறுப்பின் காரணமாக ஏறி மதிக்கப்படுகின்றன

ஈ) தடுப்பு முகாம்களிலிருந்து விடுவிக்கப்பட்ட மக்கள் உரிய தங்குமிட வசதிகளுமின்றி ஒருபுறம் தவித்திருக்க மறுபுறம் அரசாங்கமோ இராணுவத்தினரின் குடும்பங்களுக்காக நூற்றுக்கணக்கான வீடுகளை அமைத்து, வடக்கே நிரந்தரமான இராணுவ மயப்படுத்தப்பட்ட ஆக்கிரமிப்பைச் செய்து வருகின்றது.

உ) ஒரு புறம் தமிழ் மீனவர்கள் மீன்பிடிப்பது மட்டுப்படுத்தப்பட்டிருக்க மறுபுறம் அரசு படைகள் தெற்கிலிருந்த வரும் சிங்கள மீனவருக்கான குடியிருப்புக்களை அமைத்து தமிழ் மக்களின் வாழ்வாதாரத்தைப் பறித்து வருகின்றனர்.

3. எல்லாவற்றிலும் மேலாக தமிழ் மக்களின் தாயகத்தில் தமிழ் அடையாளத்தையும் அழிக்கும் அரசாங்கத்தின் இரகசிய திட்டம்

வெற்றி கொள்ளப்பட்டவர்கள் அல்லது தோற்கடிக்கப் பட்டவர்கள் என்ற நிலையில், தமிழ் மக்களுக்குள்ள பலவீனமான நிலையைப் பயன்படுத்தி, தமது தீய திட்டங்களை நிறைவேற்றிக் கொள்ளவும், முன்னெடுக்கவும் அரசாங்கம் முனைந்து நிற்கின்றது. இன முரண்பாட்டின் வேர்களுக்குச் சென்று அதனைத் தீர்க்க முயற்சிப்பதற்கு பதிலாக தமிழ் மக்களின் பண்பாட்டினதும், பாரம்பரியத்தினதும், இருப்பினதும் வரலாற்று ஆதார ஆணி வேர்களையே அகற்றி விட அரசாங்கம் முயல்கிறது.

தன்னுடைய இனப்படுகொலை நிகழ்ச்சி நிரலை முன்னெடுக்க இன்று இரு முனை கொண்ட செயல்திட்டத்தை முன்னெடுக்கிறது. ஒரு புறம் அரசு படைகள் வடகிழக்கில் ஈராயிரமாண்டு பழைமை வாய்ந்த தமிழர்களின் இன மற்றும் சமய இருப்பின் அடையாளங்களையும் வரலாற்று ஆதாரங்களையும் அழித்து வருகின்றன. மறுபுறமாக சிங்கள முதலீட்டாளர்களுக்கும், உல்லாச பிரயாணிகளுக்கும், நிர்வாகிகளுக்கும், வியாபாரிகளுக்குமான வீடுகளையும், வங்கிகளையும், உல்லாச விடுதிகளையும் அமைத்து கொடுத்து, அவர்களுக்கு தமிழ் மக்களை குறைந்த கூலித் தொழிலாளர்களாக ஆக்குகின்றனர். இப்படி செய்ய முயல்வது அன்று பிரித்தானிய காலணித்துவம் மலையகத்தில் மலிவான முறையில் இந்திய தமிழர்களைக் கூலிகளாக ஆக்கியதற்கு ஒத்த ஒரு சிங்கள-பௌத்த காலணித்துவம் என்பதே உண்மையாகும்.

தமிழ் மக்களாகிய நாங்கள் எமது சிங்கள சகோதரங்கள் வடகிழக்கில் சாதாரண பிரஜைகளாகவோ, வியாபாரிகளாகவோ சுதந்திரமாகக் குடியேறுவதற்கு எவ்விதத்திலும் எதிரானவர்கள் அல்ல. ஆனால் தமிழர் தாயகத்தில் அரசு ஆதரவுடன் பிரத்தியேகமான முறையில் சிங்கள குடியேற்றங்களை செய்வதையும் பொருத்தமற்ற தமிழருக்கு பயனற்ற அபிவிருத்தித் திட்டங்களையும் நாங்கள் நிராகரிக்கின்றோம் அத்துடன் எதிர்ப்போம்.

புலத்தில் வாழும் தமிழர்களாகி நாங்கள் போரினால் பாதிக்கப்பட்ட மக்களது மீள் குடியேற்றத்திற்கும், மீள்கட்டுமானத்திற்கும், இயல்பு வாழ்க்கைக்கும் அரசாங்கம் மேற்கொள்ளும் எந்த நேர்மையான நடவடிக்கையையும் வரவேற்கின்றோம். ஆனால் தமிழ்



மக்களினது பலவீன நிலையைப் பயன்படுத்தி மேற்கொள்ளப்படும் அரசு ஆதரவிலான சிங்கள குடியேற்றங்களையும், தமிழ் மக்களின் அடையாளத்தை அழித்து அவர்களை அவர்களது சொந்த பூமியிலிருந்து வெளியேற்றி, தமிழ் தாயகத்தை சிங்கள மயமாக்கும் எல்லாத் தவறான முயற்சிகளையும் முழுப்பலத்தோடு எதிர்ப்போம்.

அதே போல சிங்கள பெரும்பான்மையினருக்கு மட்டுமல்லாமல் இலங்கையில் எல்லா மக்களுக்கும் நன்மை பயக்கும் வகையில் மேற்கொள்ளப்படும் வடக்கிற்கான நேர்மையான அபிவிருத்தி முயற்சிகளை வரவேற்று, பெரும்பான்மையினத்தினருடைய நன்மைக்காக மட்டும் திணிக்கப்படும் அபிவிருத்திகளை எதிர்ப்போம்.

4. அரசியல் தீர்வுக்கு முன்னான இராணுவ மயமாக்கலும் சிங்கள மயமாக்கலும்..

தமிழ் மக்களை 2000ம் ஆண்டுகளாக வடக்குக் கிழக்கை தாயகமாகக் கொண்டு தமக்கேயுரிய பண்பாட்டோடு வாழ்ந்து வரும் ஒரு தனித்துவமான மக்களினம் என்ற உண்மையை ஏற்றுக் கொண்டு, நாட்டில் சமத்துவமான பிரஜைகளாக அவர்களும் வாழத்தக்க ஒரு சமாதானமான வழியை கண்டடைவதற்குப் பதிலாக, சிங்கள-பௌத்த பேரினவாதிகளும் அவர்களுடைய அரசாங்கத்தினரும் பின்வரும் முயற்சிகளில் ஈடுபடுகின்றனர்.

அ) தமிழ் மக்கள் தம்முடைய முன்னோரின் ஞானத்தையும், வீரம் செறிந்த தியாகங்களையும் நினைவு கூர்ந்து வணங்கி வரும் வரலாற்று ஆதாரங்களை அழிப்பதன் மூலம் அவர்களுடைய கலாச்சார, மற்றும் வரலாற்று அடையாளத்தை அழித்து, அவர்கள் மீது அநீதமான, பிழையான அபிவிருத்தியை திணிக்க அரசாங்கத்தினர் முயல்கின்றனர்.

ஆ) தமிழர் தாயகம் மீதான தங்களுடைய இராணுவப்பிடியை நிரந்தரமானதாக இறுக்க முயல்கின்றனர்.

இ. தமிழர் தாயகத்தை சிங்கள மயமாக்கவும், பௌத்த மயமாக்கவும் ஆக்க முயற்சிக்கின்றனர்.

5. சர்வதேச சமூகத்தை ஈடுபடச் செய்வதற்காக புலம் பெயர் ஈழத் தமிழருக்கு ஒரு அறைகூவல்..

எமது நீண்ட போராட்டத்தின் ஒரு பகுதியான போர் மனிதாபிமானமற்ற ஆயுதங்களின் பாவனையாலும் சர்வதேச சமூகத்தின் சில உதவிகளினாலும் இரத்தம் சிந்திய, பயங்கரமான ஒரு முடிவுக்கு கொண்டு வரப்பட்டிருக்கிறது. ஓராண்டு நிறைவுற்ற இந்நிலையில் சர்வதேச சமூகத்திலிருந்து சில பகுதியினர் தமது தப்புகளை உணரத் தொடங்கியது போல தோன்றுகிறது. இலங்கையின் போர் சுத்த பயங்கரவாதத்திற்கு எதிரான போர் என்ற சீரலங்கா அரசாங்கத்தின் பொய்யான பிரசாரத்தை நம்பியதும், உதவியதும் தவறு என்பதை உணர்ந்து கொள்ளத் தொடங்கியுள்ளனர் போல் தோன்றுகின்றது. ஆனால் போருக்குப் பின் போரினால் பாதிக்கப்பட்ட தமிழ் மக்கள் மட்டிலான அரசாங்கத்தின் பொறுப்பற்ற செயற்பாடுகள் சாவ தேசத்தின் கண்களை திறக்கின்றன. அத்தோடு தமிழ் மக்கள் மீதான பன்முகப்படுத்தப்பட்ட ஒரு நீண்ட கால இனப்படுகொலைக்கான அரசாங்க திட்டத்தின் அறிகுறிகளை உணரப்பண்ணி சர்வதேச சமூகத்தின் கண்களை திறக்க உதவியுள்ளது.

ஆகவே சீரலங்கா அரசாங்கத்தினது தீமையான முயற்சிகளுக்கும், நோக்கங்களுக்கும் எதிராக தமிழ் மக்களின் போராட்டத்தின் உண்மைத் தன்மையை நீதித் தன்மையைச் சர்வதேச அமைப்புக்களும், அரசாங்கங்களும் புரிந்து கொள்ள தற்போதைய சாதக சூழலை பயன்படுத்தி புலம்பெயர் வாழ் தமிழர்கள் வீரத்துடன் செயற்பட வேண்டும்.

6. முடிவுரை

இத்தகைய நிலையில் உலகத்தமிழர் பேரவை தாயகத்தில் துன்புறும் எமது சகோதர சகோதரிகளுக்கு தொடர் ஆதரவையும் மனித நேய உதவிகளையும் வாக்களிக்கின்றது.

உலகத் தமிழர் பேரவை

Global Tamil Forum



அதே சமயத்தில;அரசாங்கங்களுக்கும் சர்வதேச மனித நேய மனித உரிமை அமைப்புகளுக்கும் தற்போதைய சீரீலங்கா நிலவரங்கள் தொடர்பான தகவல்களை தொடர்ச்சியாக வழங்கும் முயற்சியில், புலம்பேர் தமிழர்களை ஒன்றிணைத்து, இரட்டிப்பு வேகத்துடன் செயல்படவும் தீர்மானித்துள்ளோம்.

சீரீலங்கா அரசாங்கத்திடம் நாம் கேட்கின;றோம்;-

அ) தமிழ் மக்களுடைய போராட்ட வரலாற்றையும், கலாச்சார பாரம்பரியத்தையும் அவர்களுடைய அடையாளத்தையும் அழிப்பதை நோக்கமாகக் கொண்டு, போர் சமாதிகளையும் நினைவுத் தூபிகளையும், அடையாளங்களையும் அழிக்கும் செயற்பாடுகளை உடனடியாக நிறுத்தவும்.

ஆ) தடுப்பு முகாம்களிலும் இராணுவக் காவலிலும் உள்ள ஆயிரக்கணக்கானோரை விடுவித்து அவர்களுக்கு நீதி வழங்குமாறும் அர்த்தமுள்ள மீள் குடியேற்றத்தையும், மீள் கட்டுமானத்தையும் பாதிக்கப்பட்டவர்களுக்கு அவர்களுடைய சொந்த மண்ணில் வழங்குக.

இ) பெரும்பான்மையினருக்கு மாத்திரம் நன்மை வழங்கி தமிழ் மக்களிடமிருந்து அவர்களது மண்ணையும், வளங்களையும் பறித்து அவர்களையே கூலிகளாக்கும் தவறான அபிவிருத்தி திட்டங்களை நிறுத்துக.

ஈ) இலங்கை மக்களின் பல்லின, பல்சமய, பன்மையின் யதார்த்தத்தை ஏற்றுக் கொண்டு நீதியிலும், சமத்துவத்திலும் அடித்தளமிட்ட ஒரு அரசியல் தீர்வை நோக்கி நகருமாறும் வேண்டுகின்றோம்.

எ. யே. இம்மானுவேல்

18-05-2010